

॥ गौरीगिरीशस्तोत्रम् ॥

.. gaurIgirIshastotram ..

sanskritdocuments.org

August 20, 2017

.. gaurIgirIshastotram ..

॥ गौरीगिरीशस्तोत्रम् ॥

Sanskrit Document Information



Text title : gaurIgirIshastotram

File name : gaurIgirIshastotram.itx

Category : shiva

Location : doc_shiva

Language : Sanskrit

Subject : philosophy/hinduism/religion

Proofread by : PSA Easwaran psaeaswaran at gmail.com

Description-comments : Brihatstotraratnakara 1, Narayana Ram Acharya, Nirnayasagar, stotrasankhyaA 211

Latest update : January 19, 2017

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

August 20, 2017

sanskritdocuments.org

॥ गौरीगिरीशस्तोत्रम् ॥

श्रीगणेशाय नमः ।

चन्द्रार्धप्रविभासिमस्तकतटौ तन्द्राविहीनौ सदा
भक्तौघप्रतिपालने निजतनुछायाजितार्कायुतौ ।
शृङ्गाद्रिस्थविवाहमण्डपगतौ कारुण्यवारान्निधी
कल्याणं तनुतां समस्तजगतां गौरीगिरीशौ मुदा ॥ १ ॥

अन्योन्यार्चनतत्परौ मधुरवाक्सन्तोषितान्योन्यकौ
चन्द्रार्धाञ्चितशेखरौ प्रणमतामिष्टार्थदौ सत्वरम् ।
शृङ्गाद्रिस्थविवाहमण्डपगतौ शृङ्गारजन्मावनी
कल्याणं तनुतां समस्तजगतां गौरीगिरीशौ मुदा ॥ २ ॥

सौदर्येण परस्परं प्रमुदितावन्योन्यचित्स्थितौ
राकाचन्द्रसमानवक्रकमलौ पादाब्जकालङ्कृतौ ।
शृङ्गाद्रिस्थविवाहमण्डपगतौ गङ्गातटावासिनौ
कल्याणं तनुतां समस्तजगतां गौरीगिरीशौ मुदा ॥ ३ ॥

सिंहोक्षाग्र्यगती महोन्नतपदं सम्प्रापयन्तौ नता-
नहोराशिनिवारणैकनिपुणौ ब्रह्मोग्रविष्वर्चितौ ।
शृङ्गाद्रिस्थविवाहमण्डपगतौ गाङ्गेयभूषोज्ज्वलौ
कल्याणं तनुतां समस्तजगतां गौरीगिरीशौ मुदा ॥ ४ ॥

कस्तूरीघनसारचर्चिततनू प्रत्यूयमानौ सुरै-
रस्तूत्थया प्रणतेष्टपूरणकरौ वस्तूपलब्धिप्रदौ ।
शृङ्गाद्रिस्थविवामण्डपगतावङ्गावधूतेन्दुभौ
कल्याणं तनुतां समस्तजगतां गौरीगिरीशौ मुदा ॥ ५ ॥

वाणीनिर्जितहंसकोकिलरवौ पाणीकृताम्भोरुहौ
वेणीकेशविनिर्जिताहिचपलौ क्षोणीसमानक्षमौ ।
शृङ्गाद्रिस्थविवाहमण्डपगतौ तुङ्गेष्टजालप्रदौ
कल्याणं तनुतां समस्तजगतां गौरीगिरीशौ मुदा ॥ ६ ॥

कामापत्तिविभूतिकारणदशौ सोमार्धभूषोज्ज्वलौ
सामान्नायसुगीयमानचरितौ रामार्चिताङ्घ्रिद्वयौ ।

शृङ्गाद्रिस्थविवामण्डपगतौ माणिक्यभूषान्वितौ
कल्याणं तनुतां समस्तजगतां गौरीगिरीशौ मुदा ॥ ७ ॥

दम्भाहङ्कृतिदोषशून्यपुरुषैः सम्भावनीयौ सदा
जम्भारातिमुखामरेन्द्रविनुतौ कुभात्मजाद्यर्चितौ ।

शृङ्गाद्रिस्थविवाहमण्डपगतौ वाग्दानदीक्षाधरौ
कल्याणं तनुतां समस्तजगतां गौरीगिरीशौ मुदा ॥ ८ ॥

शापानुग्रहशक्तिदाननिपुणौ तापापनोदक्षमौ
सोपानक्रमतोऽधिकारिभिरनुप्राप्यौ क्षमासागरौ ।

शृङ्गाद्रिस्थविवाहमण्डपगतौ लावण्यपाथोनिधी
कल्याणं तनुतां समस्तजगतां गौरीगिरीशौ मुदा ॥ ९ ॥

शोणाम्भोरुहतुल्यपादयुगुलौ बाणार्चनातोषितौ
वीणाधृञ्जुनिगीयमानविभवौ बालारुणाभाम्बरौ ।

शृङ्गाद्रिस्थविवामण्डपगतौ तुल्याधिकैर्वर्जितौ
कल्याणं तनुतां समस्तजगतां गौरीगिरीशौ मुदा ॥ १० ॥

इति गौरीगिरीशस्तोत्रं सम्पूर्णम् ॥

.. gaurIgirIshastotram ..

Searchable pdf was typeset using XeTeXgenerateactualtext feature of Xe_{La}TeX 0.99996

on August 20, 2017

Please send corrections to sanskrit@cheerful.com

